

TAQBIDA TA' ERWIEH FL-ARJU

.....mimdu d għall-mistrieħ ta' nofs in-nhar f'dar qalb ir-raba'. Kien is-sajf, fl-eqqel tiegħu. Żiffa ħajja kienet thax-wex ġos-siġar tal-ħarrub, tingħi qalb il-ħbula tat-telegraf, taħbat mal-bini għoli tad-dar u ssaffar minn bejn ix-xquq tal-bibien u tat-twiegħi magħluqa. U dawk il-ħsejjes, jitħalltu u jitrikkbu, jitbiegħdu u joqorbu, jogħlew u jinżlu mal-mewġa taż-żiġi, stħajjilhom ħsejjes, għajjat, il-hna ta' rwieħ jittajru u jiġi-ġerrew fl-ajru mqabbdin f'taqbida tal-mewt mal-bniedem kiefer li mill-għoli ta' l-ajru, għamara tagħhom, irid joqtol il-ħlejjaq ħutu, bla ħtija.

Buffura riħ twassalli f'widnejja għajjat u tweržiq im-dagħidagħi; għajjat ta' min sa jirbaħ u tweržiq ta' min sa jitlef, għajjat ta' min jagħmel ħila u tweržiq ta' min jiesu maqtugħi; ġiri ta' żwiemel, tkarwit ta' kanuni, tisfir ta' balal. U fis-saħħna tat-taqbida stħajjiltni nara ġo sħaba duħħan iswed iġsma intertqa, demm igelgel, dwiefer ta' żwiemel isabbtu fuq l-isdra miftuħha tal-midrubin, it-tellefin jaħarbu u r-rebbeħ hin jiġi warajhom.

Ir-riħ naqas, u naqsu l-ħsejjes tat-taqbida. Kienet għejja? kien qtigħi il-qalb? kien wiri ta' ħaġa b'oħra biex it-telliefa jduru fuq ir-rebbeħin għal għarrieda? Ma nafx x'kien; naf biss li f'daqqa waħda mewġa oħra għolja taħbi bat bis-saħħa mall-ħitan tad-dar, u t-taqbida ta' l-erwieħ ta' l-ajru reġġiet xegħlet darba oħra. U mill-ġdid smajt għajjat, tweržiq, żarżir, tkarwit, tisfir, tisbit... u mill-ġdid rajt dħaħen, mejtin, dmija....

Ma' dik it-taħbiha qawwija r-riħ waqa' f'daqqa, u żiffa mejta baqgħet tingħi weħidha u thaxwex għajjiena qalb il-friegħi. U f'widnejja hassejt jidwi l-krib tal-midrubin, il-leħiġa ta' min sa jmut, it-tharħir ta' min qiegħed jerfa', l-ghajja maħnuqa u mitfija ta' min irid u ma jislaħx jitħarrek, it-tnejħida ta' l-aħħar tislima.....

Kemm domt mimdu d, dam iġħanni r-riħ dik il-ġhanja waħxiha ta' ħrib u ta' qtil, donnu biex iħabar lid-dinja b'xi ħrib u qtil aktar qalil, jew inebbaħ id-dinja li, jekk iqumu għal xulxin il-ġnus, iqumu wkoll l-erwieħ ta' l-ajru, l-erwieħ tal-ħaqeq u tas-seċċa biex iġħakku d-dnewwa, irażżu l-kburija u ma jħallux tittiefes is-saltna tas-Sliema.

P. P. SAYDON.

Awissu 1935

"Dar is-Sliem"

Bingħisa.